

ஸ்ரீ:

ஸ்ரீமதே நிக₃மாந்தமஹாதே₃ஸிகாய நம:

ஸ்ரீமாந் வேங்கடநாத₂ார்ய: கவிதார்க்கிககேஸரீ |

வேத₃ாந்தாசார்யவர்யோ மே ஸந்நித₄த்தாம் ஸத₃ா ஹ்ருதி₃ ||

திருமங்கையாழ்வார் அருளிச்செய்த

|| அறிவது ||

This document has been prepared by*

Sunder Kidambi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the iitmtam font.

ஸ்ரீ:
ஸ்ரீமதே ராமாநுஜாய நம:

॥ அறிவது ॥

திருப்புள்ளம்புதங்குடி

‡அறிவதரியான் அனைத்துலகும் உடையான்* என்னை ஆளுடையான்*
குறிய மாணியுருவாய* கூத்தன் மன்னி அமரும் இடம்*
நறிய மலர்மேல் சுரும்பார்க்க* எழில் ஆர் மஞ்ஞை நடம் ஆட*
பொறி கொள் சிறை வண்டிசை பாடும்* புள்ளம் பூதங்குடிதானே (1)

கள்ளக் குறளாய் மாவலியை வஞ்சித்து* உலகம் கைப்படுத்து*
பொள்ளைக் கரத்த போதகத்தின்* துன்பம் தவிர்த்த புனிதன் இடம்*
பள்ளச் செறுவில் கயல் உகளப்* பழனக் கழனி அதனுள் போய்*
புள்ளப் பிள்ளைக்கிரை தேடும்* புள்ளம் பூதங்குடிதானே (2)

மேவாவரக்கர் தென் இலங்கை* வேந்தன் வீயச் சரம் துரந்து*
மா வாய் பிளந்து மல் அடர்த்து* மருதம் சாய்த்த மாலதிடம்*
காவார் தெங்கின் பழம் வீழக்* கயல்கள் பாயக் குருகிரியும்*
பூவார் கழனி எழில் ஆரும்* புள்ளம் பூதங்குடிதானே (3)

வெற்பால் மாரி பழுதாக்கி*
விறல் வாள் அரக்கர் தலைவன் தன்*
வற்பார் திரள் தோள் ஐந் நான்கும்*
துணித்த வல்வில் இராமன் இடம்*
கற்பார் புரிசைசெய் குன்றம்*
கவின் ஆர் கூடம் மாளிகைகள்*
பொற்பார் மாடம் எழில் ஆரும்*
புள்ளம் பூதங்குடிதானே (4)

மையார் தடங்கண் கருங்கூந்தல்* ஆய்ச்சி மறைய வைத்த தயிர்*
நெய்யார் பாலோடமுது செய்த* நேமியங்கை மாயன் இடம்*
செய்யார் ஆரல் இரை கருதிச்* செங்கால் நாரை சென்றணையும்*
பொய்யா நாவின் மறையாளர்* புள்ளம் பூதங்குடிதானே (5)

மின்னின் அன்ன நுண் மருங்குல்* வேயேய் தடந் தோள் மெல்லியற்கா*
 மன்னு சினத்த மழவிடைகள்* ஏழ் அன்றடர்த்த மாலதிடம்*
 மன்னு முது நீர் அரவிந்த மலர்மேல்* வரி வண்டிசை பாட*
 புன்னை பொன்னேய் தாதுதிர்க்கும்* புள்ளம் பூதங்குடிதானே (6)

குடையா விலங்கல் கொண்டேந்தி*
 மாரி பழுதா நிரை காத்து*
 சடையான் ஓட அடல் வாணன்*
 தடந்தோள் துணித்த தலைவன் இடம்*
 குடியா வண்டு கள் உண்ணக்*
 கோல நீலம் மட்டுக்குக்கும்*
 புடையார் கழனி எழில் ஆரும்*
 புள்ளம் பூதங்குடிதானே (7)

கறையார் நெடு வேல் மற மன்னர் வீய* விசயன் தேர் கடவி*
 இறையான் கையில் நிறையாத* முண்டம் நிறைத்த எந்தை இடம்*
 மறையால் மூத்தீ அவை வளர்க்கும்* மன்னு புகழால் வண்மையால்*
 பொறையால் மிக்க அந்தணர் வாழ்* புள்ளம் பூதங்குடிதானே (8)

துன்னி மண்ணும் விண் நாடும்*
 தோன்றாதிருளாய் மூடிய நாள்*
 அன்னம் ஆகி அரு மறைகள்*
 அருளிச்செய்த அமலன் இடம்*
 மின்னு சோதி நவமணியும்*
 வேயின் முத்தும் சாமரையும்*
 பொன்னும் பொன்னி கொணர்ந்தலைக்கும்*
 புள்ளம் பூதங்குடிதானே (9)

‡கற்றா மறித்து காளியன் தன்* சென்னி நடுங்க நடம்பயின்ற*
 பொற்றாமரையாள் தன் கேள்வன்* புள்ளம் பூதங்குடி தன்மேல்*
 கற்றார் பரவும் மங்கையர் கோன்* கார் ஆர் புயற்கைக் கலிகன்றி*
 சொல் தான் ஈர் ஐந்திவை பாடச்* சோர நில்லா துயர் தாமே (10)

|| திருமங்கையாழ்வார் திருவடிகளே சரணம் ||